



దళితబంధు రెండో విడత నిధుల మంజూరులో కాలయాపన

శెనార్తి మీడియా, జమ్మికుంట :

దళితబంధు సాధన సమితి హుజూరాబాద్ నియోజకవర్గం ఆధ్వర్యంలో కరీంనగర్ జిల్లా కలెక్టర్ కార్యాలయంలో సోమవారం జరిగిన ప్రజావాణి కార్యక్రమానికి సుమారు 100 మంది లబ్ధిదారులు హాజరయ్యారు. రెండో విడత దళితబంధు నిధులు వెంటనే మంజూరు చేయాలని వారు ప్రభుత్వానికి వినతి పత్రాలు సమర్పించారు. గత 13 నెలలగా దళితబంధు మంజూరు కోసం పోరాటం కొనసాగుతున్నట్లు సభ్యులు తెలిపారు. జనవరి 27న ఎస్సీ కార్పొరేషన్ నుంచి రెండో విడత నిధుల మంజూరుకు సంబంధించిన ఉత్తర్వులు జారీ అయినప్పటికీ ఇప్పటివరకు అమలు జరగలేదని అన్నారు. రెండు నెలలు గడిచినా అధికారులు సుంపించడం లేదని, ఇది దళితులను మభ్య పెట్టే కుట్ర అని ఆరోపించారు. యూనైటెడ్ వెరిఫికేషన్ పేరుతో ఎంపీడిఓలు గ్రామాల్లో

అడపాదడపా విచారణలు నిర్వహిస్తున్నారని, క్లస్టర్ ఆఫీసర్లు ఇప్పటికే దరఖాస్తులను ఆన్లైన్లో పైలే చేసినప్పటికీ మళ్ళీ వెరిఫికేషన్ చేయడం అనవసరమని మండిపడ్డారు. నిబంధనలేమీ లేకుండా వెంటనే గ్రౌండింగ్ మొదలుపెట్టాలని, లేదంటే వచ్చే ప్రజావాణి కార్యక్రమానికి నియోజకవర్గంలోని 5,000 మంది లబ్ధిదారులు కలెక్టర్ కార్యాలయం ఎదుట పెద్ద ఎత్తున ధర్నాకు దిగుతామని హెచ్చరించారు. స్థానిక సంస్థల ఎన్నికలు సమీపిస్తున్న నేపథ్యంలో ఎన్నికల కోడ్ అమలు లేక రావడానికి ముందు దళితబంధును పూర్తి సాయిలో మంజూరు చేయాలని ప్రభుత్వాన్ని డిమాండ్ చేశారు. గతంలో జరిగిన సంఘటనలు పునరావృతం అవుతాయని పేర్కొన్నారు. ఈ కార్యక్రమంలో కోలుగూరి సురేష్, కోలుగూరి నరేష్, అకినవల్లి ఆత్మాజీ, ఇనుగాల బిక్రపతి, రామచంద్ర శ్రీకాంత్, కుమార్, కృపకర్, సౌజన్య, ప్రశాంత్ పాల్గొన్నారు.



మహాశ్వరం హత్య కేసును ఛేదించిన పోలీసులు



హైదరాబాద్, ఏప్రిల్ 7 : యాక్సిడెంట్ మునుగులో జరిగిన హత్య రంగారెడ్డి జిల్లా మహాశ్వరంలో కలకలం రేపేతోంది. భూతగాదాల వివాదంతో శంకరయ్య అనే వ్యక్తిని హత్య చేశారు సోదరులు. పథకం ప్రకారమే హత్య చేసినట్లు గుర్తించిన పోలీసులు ఐదుగురిని అరెస్టు చేశారు. వరసకు అన్వదమ్ములు అయ్యే వ్యక్తుల మధ్య భూ తగాదా హత్యకు దారి తీసినట్లు పోలీసుల దర్యాప్తులో తేలింది. ఆస్తి కోసం అన్నను హత్య చేసి యాక్సిడెంట్గా మలిచే ప్రయత్నం చేశారు, కానీ చివరకు దానికిపోయారు. ఈ నెల రెండో తేదీన కోల్కత్ గేట్ దగ్గర బైక్పై వెళ్తున్న శంకరయ్యను వెనకాల నుంచి కారుతో ఢీకొట్టి చంపారు నిందితులు. 30 ఏళ్లుగా మృతుడు గూడెపు శంకరయ్య, గూడెపు నర్సింగరావుల మధ్య భూవివాదాలు నడుస్తున్నాయి. ఈ క్రమంలో శంకరయ్యపై గతంలోనూ దాడులకు పాల్పడ్డారు. ఒకరిపై ఒకరు ఫిర్యాదు చేసుకోవడంతో పోలీస్ స్టేషన్లో ఇరుపక్షాలపై కేసులు కూడా నమోదయ్యాయి. కొద్ది రోజుల క్రితం కోర్టు శంకరయ్యకు అనుకూలంగా కోర్టు ఇంజక్షన్ ఆర్డర్ ఇచ్చింది. దీంతో ఆయన సోదరుల్లో అగ్రహం కట్ట తొనుకుంది. శంకరయ్యను ఎలాగైనా హత్య చేయాలని ప్లాన్ వేశారు. ఇందుకోసం ప్రశాంత్ అనే వ్యక్తితో డీల్ కుదుర్చుకున్నారు. ప్రశాంత్కు ఉన్న 12 లక్షల రూపాయల అప్పు తీర్చడంతో పాటు ఇల్లు కట్టిస్తామని హామీ ఇచ్చారు. దీనికి అంగీకరించిన ప్రశాంత్.. ఈ నెల రెండో తేదీన కోల్కత్ గేట్ దగ్గర బైక్పై వెళ్తున్న శంకరయ్యను వెనకాల నుంచి కారుతో ఢీకొట్టాడు. దీంతో శంకరయ్య ప్రాణాలు కోల్పోయాడు. ప్రమాదంపై అనేక అనుమానాలు వ్యక్తం చేస్తూ పోలీసులకు ఫిర్యాదు చేసింది శంకరయ్య భార్య కమల. ఈ క్రమంలో భిన్న కోణాల్లో పోలీసులు దర్యాప్తు చేపట్టారు. సీసీ ఫుటేజీ పరిశీలించి.. చివరకు ఇది ప్రమాదం కాదు, హత్య అని తేల్చారు. ఈ కేసులో కొందరి ప్రశాంత్, గూడెపు నర్సింగరావు, గూడెపు శ్రీనివాస్, కార్తీక్, కుమారెలను పోలీసులు అరెస్ట్ చేశారు. గూడెపు నర్సింగరావుకు తనకు సోదరుడి వరసయ్య గూడెపు శంకరయ్యను కావాలనే హత్య చేయించినట్లు పోలీసులు విచారణలో వెల్లడైంది.

ఆర్టీవీ రవిప్రకాశ్ కేసు వాయిదా

హైదరాబాద్, ఏప్రిల్ 7: ఆర్టీవీ న్యూస్ నెట్వర్క్ ప్రెసిడెంట్, ఎడిటర్ రవిప్రకాశ్పై రూ.100 కోట్ల వరుపు దావా హైదరాబాద్లోని సీటీ సివిల్కోర్టులో యూరోఎగ్జిమే బ్యాంకు దాఖలు చేసిన విషయం తెలిసిందే. ఈ కేసు విచారణ సోమవారం హైదరాబాద్లోని సీటీ సివిల్ కోర్టులోని 9వ అదనపు బీవీ జడ్జి కోర్టులో జరిగింది. అయితే ఈ కేసులో వాది, ప్రతివాది వాదనలు వినిపించాల్సి ఉండగా ఇరు పక్షాల తరుపునా సిద్ధంగా లేకపోవడంతో విచారణను ఈనెల 17కు వాయిదా వేస్తున్నట్లు కోర్టు సూచించింది. అదేవిధంగా కేసు పరిష్కారం కోసం ఇరువురు కోర్టును అభ్యర్థించగా తదుపరి విచారణలోపు తెలియజేయాలని ఆదేశించింది. ఆర్టీవీ రవిప్రకాశ్ జూలై 14, 2024న ప్రసారం చేసిన వీడియోలో తమ బ్యాంకుకు దొంగపైనాన్నియల్ ఇన్వెస్ట్మెంట్స్అని, షేర్ బ్యాంకు గ్యారంటీలు ఇచ్చిందంటూ తీవ్ర ఆరోపణలు చేసినట్లు యూరో ఎగ్జిమే బ్యాంకు సీటీ సివిల్ కోర్టులో పరువునష్టం దావా వేసింది తెలిసిందే. అంతర్జాతీయంగా తమ బ్యాంక్కు మంచి పేరుందని, అలాంటి తమ బ్యాంకుకు తీవ్ర నష్టం వాటిల్లేవిధంగా ఎలాంటి ధృవీకరణ, నిజ నిర్ధారణ లేకుండా వీడియోలు ప్రచురించి తమ పరువుకు భంగం కలిగేలా వ్యాఖ్యలు చేసినట్లు పిటిషన్లో పేర్కొన్నారు. తమ పరువుకు భంగం కలిగేలా, తమ బ్యాంకుకు దొంగబ్యాంకుగా చిత్రీకరించినందుకు రూ. 100 కోట్లకు దావా దాఖలు చేసినట్లు పేర్కొన్నారు. అయితే ఈ కేసులో వాదనలు వినిపించేందుకు విచారణను కోర్టు వాయిదా వేసింది.

వారణాసిలో దారుణ ఘటన

బాలిక కిడ్నాప్.. వారంపాటు సామూహిక అత్యాచారం

వారణాసి, ఏప్రిల్ 7 : ఉత్తరప్రదేశ్లోని వారణాసిలో దారుణ ఘటన వెలుగులోకి వచ్చింది. 19ఏళ్ల బాలికను కిడ్నాప్ చేసిన దుండగులు ఆమెపై వారం రోజుల పాటు సామూహిక అత్యాచారానికి ఒడిగట్టారు. ఈ కిరాతక ఘటనలో మొత్తం 22 మంది నిందితులు కాగా.. ఆరుగురిని అరెస్టు చేసినట్లు పోలీసులు వెల్లడించారు. మిగతా వారి కోసం గాలిస్తున్నట్లు తెలిపారు. వారణాసికి చెందిన బాలిక మార్చి 29న స్నేహితుడి ఇంటికి వెళ్లేందుకు తన ఇంటి నుంచి బయల్దేరింది. గతంలో పలుమార్లు ఇలాగే వెళ్లినా.. సురక్షితంగా ఇంటికి చేరుకోవడం. కానీ, ఆరోజు తిరిగి రాకపోవడంతో కుటుంబ సభ్యులు తీవ్ర ఆందోళనకు గురయ్యారు. ఏప్రిల్ 4న కిడ్నాపర్లు ఆమెను ఓ రోడ్డులోని కూడలిలో మత్తు మందు ఇచ్చి పదిలి పెట్టగా.. సమావంంలోని తన ఫ్రెండ్ ఇంటికి ఎలాగో చేరుకుంది. దీంతో వారు ఆమెను ఇంటికి చేర్చారు. దీంతో తనపై జరిగిన దారుణాన్ని బాలిక తన తండ్రికి చెప్పడంతో కుటుంబ సభ్యులు ఏప్రిల్ 4న



పోలీసులను ఆశ్రయించారు. పలుచోట్లకు తీసుకెళ్లి తనపై లైంగిక దాడికి పాల్పడ్డారని బాలిక చెప్పినట్లు తెలుస్తోంది. ఈ ఘటనపై కేసు నమోదు చేసుకున్న పోలీసులు అదేరోజు రాత్రి హుకుల్గంజ్, లల్లాపుర ప్రాంతాలకు చెందిన పలువురిని అరెస్టు చేశారు. నిందితుల్లో కొందరు మైనర్లు సైతం ఉన్నట్లు సమాచారం. ఈ కేసులో తదుపరి దర్యాప్తు కొనసాగుతోందని వివరించారు.

దిల్లీలో నగర్ పేలుళ్లపై నేడు తీర్పు

హైదరాబాద్, ఏప్రిల్ 7 : దిల్లీసుఖ్నగర్ బాంబు పేలుళ్ళు కేసులో మంగళవారంతెలంగాబా హైకోర్టు తీర్పు ఇవ్వనుంది. 2013లో దిల్లీసుఖ్నగర్లో పేలుళ్ళు చోటు చేసుకున్న విషయం తెలిసిందే. ఈ పేలుళ్లలో 18 మంది మృతి, 130 మందికి గాయాలు అయ్యాయి. ఈ విషాద ఘటన నగర ప్రజలను భయభ్రాంతులకు గురిచేసింది. 2016లో ఫాస్ట్ట్రాక్కోర్టు యాసిన్ భత్తుల్ సహా ఐదుగురికి ఉరిశిక్ష విధించింది. అయితే కింది కోర్టు తీర్పుపై ముద్దాయిలు హైకోర్టును ఆశ్రయించారు. ప్రధాన నిందితుడు రియాజ్భత్తుల్ ఇప్పటికీ హరీలో ఉన్నాడు. ఈ జంట పేలుళ్లకు ప్రధాన కారకుడైన



యాసిన్ భత్తుల్ అని పోలీసులు కేసు నమోదు చేసి విచారణ చేపట్టారు.

జీవీఆర్ జన్మదినం సందర్భంగా కూలీలకు ఆహార పాట్లాలు పంపిణీ

శెనార్తి మీడియా, తిమ్మాపూర్ :

బీఆర్ఎస్ పార్టీ జిల్లా అధ్యక్షుడు జీవి రామకృష్ణ రావు జన్మదినాన్ని పురస్కరించుకొని, తిమ్మాపూర్ మండలంలోని పోరండ్ల గ్రామం వద్ద ఉన్న ఇటుక బట్టిలో కూలీలకు ఆహార పాట్లాలును పంపిణీ చేశారు. ఈ కార్యక్రమాన్ని బీఆర్ఎస్ పార్టీ తిమ్మాపూర్ మండల సోషల్ మీడియా కన్వీనర్ సుదగౌని సదయ్య గౌడ్ నేతృత్వంలో నిర్వహించారు. కూలీలకు ఆహార ప్యాకెట్లను అందించిన అనంతరం, కేక్ కట్ చేసి జీవి రామకృష్ణ రావుకు జన్మదిన శుభాకాంక్షలు తెలిపారు. ఈ కార్యక్రమంలో పార్టీ కార్యకర్తలు, స్థానికులు పాల్గొని ప్రోత్సహించారు.



రాజ్యాంగ పరిరక్షణ యాత్ర ప్రారంభం



శెనార్తి మీడియా, తంగళ్లపల్లి:

తంగళ్లపల్లి మండలంలోని రాజ్ పేట గ్రామంలో జై బాపూ, జై బీమ్, జై సంవిధాన్ నినాదాలతో రాజ్యాంగ పరిరక్షణ పాదయాత్ర ప్రారంభమైంది. డాక్టర్ బీఆర్ అంబేద్కర్ విగ్రహానికి పూలమాల వేసి యాత్రకు శ్రీకారం చుట్టారు.అంతట అదే గ్రామంలో సన్న బియ్యం పంపిణీ కార్యక్రమాన్ని ప్రారంభించారు. ఈ కార్యక్రమంలో కాంగ్రెస్ పార్టీ నియోజకవర్గ ఇన్చార్జ్ కేకే మహేందర్ రెడ్డి పాల్గొన్నారు. పేదల సంక్షేమమే ప్రభుత్వ ధ్యేయమని, అందులో భాగంగా సన్న బియ్యం కార్యక్రమాన్ని ప్రారంభించినట్లు తెలిపాడు.

ఆరు గ్యారంటీలను లక్ష్యంగా పెట్టుకుని ప్రభుత్వం ముందుకు సాగుతోందని పేర్కొన్నారు. రాజ్యాంగాన్ని గౌరవిస్తూ పాలన సాగుతున్నట్లు తెలిపారు.ఈ కార్యక్రమంలో ఏఎస్సీ చైర్మన్ స్వరూప తిరుపతిరెడ్డి, వైస్ చైర్మన్ నేరేళ్ల నర్సింగం గౌడ్, మండల కాంగ్రెస్ అధ్యక్షుడు జలగం ప్రవీణ్, సేవాదళ్ జిల్లా అధ్యక్షుడు మోర రాజు, సీనియర్ నాయకులు కటకం రాజు, పూర్వని లింగా రెడ్డి, మునిగల రాజు, మక్కు రాజేశ్వర్, గడ్డం మధుకర్, ఎగ్గుర ప్రశాంత్, గుగ్గిళ్ళ శ్రీకాంత్ గౌడ్, కొత్త రమీ, బైరి రమేష్, బైరినేని రాము, మహిళా అధ్యక్షురాలు ధర్మారెడ్డి హరిక, మాజీ ఎంపీటీసీ జలంధర్ పాల్గొన్నారు.

మహిళపై దాడి: చికిత్స పొందుతూ మృతి

గాంధారి, ఏప్రిల్ 7 :గుర్తు తెలియని వ్యక్తి ఓ మహిళపై దాడికి పాల్పడగా చికిత్స పొందుతూ మహిళ మృతి చెందిన ఘటన గాంధారి మండలం మేడిపల్లి అటవీ ప్రాంతంలో సోమవారం చోటుచేసుకుంది. స్థానికుల కథనం ప్రకారం.. మేడిపల్లి అటవీ ప్రాంతంలో ఓ మహిళ చావు బతుకుల మధ్య కొట్టుమిట్టాడుతుండగా గ్రామస్థులు గమనించి 108 కు కాల్ చేశారు. ఆ మహిళ గాంధారి ప్రభుత్వ ఆస్పత్రిలో చికిత్స పొందుతూ మృతి చెందింది. అయితే మృతురాలి ఒంటిపై గాయులుండటంతో ఎవరో దాడి చేసినట్టుగా పోలీసులు అనుమానిస్తున్నారు. మృతురాలు హైదరాబాద్ ఆమీర్ పేటకు చెందిన అమీనగా పోలీసులు గుర్తించారు. అయితే దాడికి పాల్పడిన వ్యక్తి పోలీసుల అదుపులో ఉన్నట్టుగా సమాచారం. పోలీసులు సాయంత్రం మీడియాకు వివరాలు వెల్లడించే అవకాశం ఉన్నట్టుగా తెలుస్తోంది.

స్టాక్ మార్కెట్ పెట్టుబడులు అనుకూలం కావు

మార్కెట్ల కుదేలుపై రాహుల్ వ్యాఖ్యలు

పాట్నా, ఏప్రిల్ 7: అమెరికా అధ్యక్షుడు డొనాల్డ్ ట్రంప్ నుంకాలను ప్రకటించిన తర్వాత స్టాక్ మార్కెట్ల పతనంపై కాంగ్రెస్ అగ్రనేత, లోక్సభలో కాంగ్రెస్ పక్షనేత రాహుల్ గాంధీ స్పందించారు. స్టాక్ మార్కెట్లో అపరిమిత డబ్బు సంపాదిస్తున్నప్పటికీ, అందరికీ దాని ప్రయోజనం లభించదని ఆయన పేర్కొన్నారు. అమెరికా అధ్యక్షుడు స్టాక్ మార్కెట్లో పతనానికి దారితీశారు. ఇక్కడి ప్రజలలో ఒక శాతం కంటే తక్కువ మంది స్టాక్ మార్కెట్లో తమ డబ్బును పెట్టుబడి పెట్టారు. అంటే స్టాక్ మార్కెట్ మీకు అనువైన స్థలం కాదు. దానిలో అపరిమిత డబ్బు సంపాదిస్తారు. కానీ మీరు దాని ప్రయోజనం పొందలేరు.ఏప్రిల్ 2న, అధ్యక్షుడు ట్రంప్ స్నేహపూర్వక దేశాలు సహా అమెరికాకు వచ్చే దాదాపు అన్ని దిగుమతులపై రెసిప్రోకల్ టారిఫ్స్ ప్రకటించిన సంగతి తెలిసిందే. ఇందులో మన వస్తువులపై 26 శాతం వస్తూ కూడా ఉంది. ఈ చర్య ఇవాళ సోమవారం ప్రపంచవ్యాప్తంగా పెద్ద ఎత్తున షేర్ అమ్మకాలకు దారితీసింది. భారతదేశ బెంజిమార్క్ సెన్సెక్స్ సూచీ ఇంట్రాడే ట్రేడ్లో దాదాపు 4,000 పాయింట్లు-పడిపోయింది.



ఉప్పల్ పరిధిలో చైనీస్ స్కాచింగ్

హైదరాబాద్, ఏప్రిల్ 7: ఉప్పల్ పోలీస్ స్టేషన్ పరిధిలో చైనీస్ స్కాచింగ్ ఘటన చోటుచేసుకుంది. ఉప్పల్లోని విజయపురి కాలనీలో నివాసముంటున్న విజయలక్ష్మి అనే మహిళ సరస్వతి కాలనీలో ఉదయం 7.30 గంటల ప్రాంతంలో పాలు అమ్ముతుంది. బైక్ పై గుర్తుతెలియని వ్యక్తి వచ్చి పాలు కొనుక్కులా నడిచి ఏ మెడలో ఉన్న మూడు తులాల చైనీస్ లాక్సోని వెళ్ళారు. విషయం తెలుసుకున్న పోలీసులు సంఘటనా స్థానానికి చేరుకొని కేసు నమోదు చేసి దర్యాప్తు చేస్తున్నారు. చైనీస్ స్కాచింగ్ చైనీస్ దొంగలిచే క్రమంలో మహిళకు ముఖానికి స్వల్ప గాయాలయ్యాయి.

జమ్మికుంట రైల్వే స్టేషన్లో ప్రమాదవశాత్తు మహిళ మృతి

జమ్మికుంట, శెనార్తి మీడియా:



మహారాష్ట్రలోని రాజురా పట్టణానికి చెందిన ప్రతిభ రమేష్ గజ్ (46) అనే మహిళ జమ్మికుంట రైల్వే స్టేషన్లో ప్రమాదవశాత్తు మరణించారు. ఆమె భర్త రమేష్ కొండ్ గజ్, కూతురు సాక్షి, తమ్ముడు విలాసితో కలిసి బల్లారా నుంచి సికింద్రాబాద్ వెళ్తున్న దక్షిణ ఎ క్స్ ప్రెస్లో ప్రయాణిస్తున్నారు. వైద్యం కోసం సికింద్రాబాద్లోని యశోద ఆసుపత్రికి వెళుతుండగా మార్గమధ్యంలో జమ్మికుంట రైల్వే స్టేషన్ వద్ద ఆమె ప్రమాదవశాత్తు రైలు నుంచి కింద పడి పోయారు. తీవ్ర గాయాలతో అక్కడికక్కడే మృతి చెందారు. మృతురాలికి భర్తతో పాటు ఇద్దరు కుమార్తెలు ఉన్నారు.ఈ ఘటనపై కేసు నమోదు చేసి, విచారణ చేపట్టినట్లు రామగుండం ప్రభుత్వ రైల్వే పోలీస్ హెడ్ కానిస్టేబుల్ జి. తిరుపతి తెలిపారు.

మరోమారు కేంద్రం వాతలు

గ్యాస్ ధర పెరిగిందను రూ.50 పెంపు

న్యూఢిల్లీ, ఏప్రిల్ 7: పెట్రోల్ ధరలతో పాటు, గ్యాస్ ధరలు భగ్గుమన్నాయి. సార్వత్రిక వినియోగం ముగిసాక మరోమారు కేంద్రం వాతలు పెట్టింది. ధరలతో మరోమారు సామాన్యులపై తీవ్ర ప్రభావం పడనుంది. ఇప్పటికే పెరిగిన ధరలతో కుదేలుపుతున్న సగటు జీవిత ధరలమోత పడనుంది. వంట గ్యాస్పై ఒక్కో సిలండర్పై రూ.50 పెంచింది. ఈ మేరకు పెట్రోలియం శాఖ మంత్రి హరిదీప్ సింగ్ పూరి సోమవారం న్యూఢిల్లీలో వెల్లడించారు. ఈ పెంపు ధర ఉజ్వల్ యోజన పథకం ద్వారా సిలండర్ పొందుతున్న లబ్ధిదారులకు సైతం వర్తిస్తుందని స్పష్టం చేశారు. దీంతో 14.2 కేజీ ఎల్పిజీ సిలండర్ ధర ప్రస్తుతం రూ. 803 ఉంటే.. ఇకపై దీని ధర రూ. 853 అవుతుందని తెలిపారు. అలాగే ఉజ్వల్ యోజన పథకం కింద అందుకొంటున్న సిలండర్ ధర రూ. 503 నుంచి రూ. 553కు పెరిగిందని వివరించారు. ఇక ప్రతి 15 రోజులకు లేదా ఒక నెలకు.. ఈ ధరలపై సర్వీక్స్-సామన్యారు. 2024, ఆగస్టు నుంచి ఇప్పటి వరకు 14.2 కిలోల సిలిండర్ ధరలు పెంచలేదని ఆయన ఈ సందర్భంగా గుర్తు చేశారు. ఇక పెట్రోల్, డీజిల్ ధరలను సైతం కేంద్రం పెంచుతూ నిర్ణయం తీసుకుంది. లీటర్కు ఏకంగా రూ. 2 మేర పెంచింది. ఈ ధరలు సోమవారం అర్ధరాత్రి నుంచి అమల్లోకి వస్తాయని స్పష్టం చేసింది. అయితే పెరిగిన ఈ పెట్రోల్, డీజిల్ ధరలు.. వాహనదారులపై పడవని కేంద్రం స్పష్టంగా పేర్కొంది. ఆ యా ధరలు ఆయిల్ కంపెనీలపై పడుతోందని వివరించింది. కేంద్రం పెట్రోల్, డీజిల్పై ఎక్సైజ్ టేక్ సుంకాన్ని ఒక్కొక్కటి రూ. 2 చొప్పున పెంచుతున్నట్లు ప్రకటించింది. దీనికి సంబంధించి గజెజ్ నోటిఫికేషన్ విడుదల చేసింది. ఈ నిర్ణయం భారతదేశంలోని ప్రధాన చమురు మార్కెటింగ్ కంపెనీల షేర్ ధరలలో గణనీయ-మైన తగ్గుదలకు దారితీసింది. ఇండియన్ ఆయిల్ కార్పొరేషన్ , భారత్ పెట్రోలియం కార్పొరేషన్ ,హిందుస్తాన్ పెట్రోలియం కార్పొరేషన్ , దేశవ్యాప్తంగా పెట్రోలియం ఉత్పత్తుల రిటైల్ మార్కెటింగ్, పంపిణీకి ప్రధాన భూమిక వహిస్తాయి. ఈ ప్రకటన తర్వాత, ఆయిల్ ఆయిల్ కంపెనీల స్టాక్ ధరలు భారీగా తగ్గాయి. పెట్రోల్పై సుంకాన్ని లీటరుకు రూ. 13 కు పెంచుతామని, డీజిల్పై లీటరుకు రూ. 10 కు పెంచుతామని ప్రభుత్వం ప్రకటించింది. పెరుగుదల లాభదాయకతపై ప్రభావం చూపుతుందని పెట్టు-బడిదారులు భావిస్తున్నారు.